



MINUTI

GVERN LOKALI HAL TARXIEN

IS-SEBA' LEGISLATURA 2013 - 2017

SEDUTA NUMRU 05/07

It-Tlieta 23 ta' Lulju 2013 fil-4.00pm

PREŻENTI

JOSEPH ABELA
PAWLU FARRUGIA
FRANCIS AGIUS
KEITH DARMANIN
LAWRENCE BONA VIA
ISHMAEL DALLI
DORIS VELLA
PAUL J. PACE
ANTONELLA GALEA

SINDKU
VICI SINDKU
KUNSILLIER
KUNSILLIER
KUNSILLIER
KUNSILLIER
KUNSILLIER
SEGRETARJU EŻEKUTTIV
ASST. PRINCIPAL

SKUŻAT
SKUŻATA

AGENDA

1. Qari u approvazzjoni tal-Minuti
2. Komunikazzjoni mis-Sindku (Inkluz Korrispondenza)
3. Affarijiet Finanzjarji: Skeda ta' Pagamenti
4. Approvazzjoni tal-Budget 2013
5. Skemi tal-Progetti tal-EU
6. Laqgħa tal-Lokalita'
7. Rapport miLI-Kunsillieri
8. Fwejjeġ Oħra
9. Għeluq tal-Laqqgħa

TALBA

Is-Sindku qal il-talba u ppressieda l-laqqgħa.

1 Qari u Approvazzjoni tal-Minuti

- i Il-Minuti tal-Laqgħa 04/07 tad-19 ta' Ġunju 2013 ittiehdu bħala moqrija peress li ġew iċċirkulati minn qabel.
- ii Dawn ġew approvati unanimament. Il-Minuti ġew iffirmati mis-Sindku s-Sur Joseph Abela u mis-Segretarju Eżekuttiv is-Sur Paul J. Pace.

2 Komunikazzjoni mis-Sindku (inkluż korrispondenza)

- i. Is-Sindku nforma lill-Kunsill li dwar l-artiġġanat relatat mal-proġett, huwa talab lill-Kunsill Lokali ta' B'Bugia, peress li għadhom kemm tellgħu Festa Artiġġjanat, biex jgħaddulu lista tal-partecipanti. Is-Sindku qal ukoll li għandu l-ħsieb li sabiex jipromwovi l-area ta' Sta Marija, norganizzaw Festa Artiġġjanat Malti. Id-data għad trid tiġi deciza aktar il-quddiem.
Il-Kunsill qabel ma' din il-proposta tas-Sindku.
EROF- Festa Artiġġjanat Malt
- i.i Is-Sindku ssuġġerixxa li fil-parti tal-proġett ta' Pjazza Sta Tereza ssir espressjoni ta' nteress sabiex jopera din l-information kiosk. Għandhom jingħataw struzzjonijiet specifici lil min jintgħazel sabiex l-għan ewlieni jkun li tinzamm bħala information kiosk.
Il-Kunsill qabel ma' din il-proposta.
Espressjoni ta' Interest
- i.ii Il-Viċi Sindku fakkar lill-Kunsill li f'din l-istess parti tal-proġett suppost iridu jsiru 4 bollards sabiex ma jtilawx jipparkjaw karozzi fil-pjazzetta.
Bollards fil-pjazzetta
- ii.i Is-Sindku ssuġġerixxa li minflok 2 u 2 issir waħda naħa u oħra naħ'oħra.
Il-Kunsill qabel.
- ii. Is-Sindku nforma lill-Kunsill li għax-xogħol ta' tisbiih li sar bejn il-Blokki ta' Luqa Road, l-Housing Authority s'issa baqgħet ma pprocessatx l-pagament. Is-Seg. Eżek. kkonferma dan u qal li għadu qed jipprova jagħmel kuntatt mad-Direttur imma tinsab imsiefra.
Proġett-Tisbiih Luqa Road
- ii.i Il-Viċi Sindku qal li għandna niktbu u naraw li jithaffef il-proċess u ninsistu li l-pagament isir.
Il-Viċi Sindku qal li peress li hu issa qiegħed Direttur fuq il-Bord tal-UIF Funds, fl-laqgħa oħra li jmiss ser jipprezenta rendikont tal-Kunsill f'dan ir-rigward.
UIF Funds
- ii.ii Dwar biċċa art l-oħra in konnessjoni ma' dan il-proġett maħsuba li ssir parkeġġ, is-Sindku qal li naraw kif nistgħu nizviluppawh mal-privat bħala skema tal-PPP.
Il-Kunsill qabel unanimament.
Parkeġġ propost Luqa Road
- ii.iii Is-Sindku qal li dwar l-ittra li rċevajna mingħand is-Sur Vincent Schembri rigward biċċa art fi Triq Ħal Luqa fejn sar il-proġett ta' ameljorament bejn il-blokki, l-Avukat tal-Kunsill tana parir sabiex niktbu lid-Direttur tal-Artijiet. Is-Seg. Eżek ser jieħu ħsieb jikteb.
Vince Schembri
- iii Dwar ir-Restawr tan-Niċċa ta' San Pawl, is-Sindku nforma lill-Kunsill li x-xogħol tlesta u ser isir il-kxif il-Ħamis 25/07/13 waqt Ċerimonja zgħira. Il-Kunsillier F. Agius pprezenta l-programm għal din l-okkażjoni.
Restawr tan-Niċċa ta' San Pawl u Tal-Kunċizzjoni

Is-Sindku kompli jgħid li peress li l-allokkazzjoni għar-restawr ta' din in-niċċa ma ntużax kollu, is-Seg. Eżek. talab lid-Dipt Gvern Lokali sabiex jikkunsidra li l-bilanċ li fadal jintuża għal-restawr ta' niċċa oħra. Id-Dipt. Gvern Lokali aċċetta u għalhekk tkellimna mal-kuntrattur u aċċetta li bl-istess prezz jsir restawr ukoll fuq in-Niċċa tal-Kunċizzjoni li hemm fi Triq Xintill ma Sqaq Xintill Nru 2.

- iv Is-Sindku qal li x-xogħol fil-komun tal-Blokki tal-Flats ta' Blokk 4 Luqa Road issa huwa lest. Huwa kompla jgħid li l-Kunsill kellu jnaddaf wara l-kuntrattur peress li warajh halla xi materjal u skart ieħor. Xogħol fil-komun tal-Blokki
- Huwa kompla jgħid li x-xogħol fil-Blokk ta' Triq B'bugia issa huwa kwazi lest filwaqt li nbeda x-xogħol tal-blokk fi Triq Gananton Tanti.
- v Rigward il-PPP, is-Sindku nforma lill-Kunsill li d-Dipt. Gvern Lokali għadda pagament lill-Kunsill ta' madwar €44,000. Il-Kunsill ħallas l-ammont ta' €45,839.47 lill-Kuntrattur Vella Group. PPP u Resurfacing
- Il-Vici Sindku rrimarka li l-pubbliku in ġenerali qiegħed jingħata l-impressjoni li l-Kunsill preċedenti ħalla d-dejn u għalhekk ma jistgħux jitkoplew t-toroq. Huwa kompla jgħid li l-Kunsill preċedenti qatt ma ħalla dejn imma tajjeb li l-pubbliku jkun mgħarraf li dan il-kuntratt huwa commitment ta' 8 snin u f'dan il-perjodu x-xogħol jista' jibqa' jsir.
- Il-Vici Sindku talab lis-Seg. Ezek. sabiex f'laqgħa li jmiss jipprezenta lill-Kunsill rendikont dettaljat tal-ispejjeż u pagamenti li saru kemm fir-rigward tal-PPP kif ukoll tar-resurfacing.
- Is-Seg Ezek ser jipprepara dan u tiġi pprezentata f'laqgħa oħra li jmiss.
- v.i Is-Sindku qal li mill-fondi tal-Kunsill sa l-aħħar tas-sena ma nistgħux nkomplu bix-xogħol, għalhekk qed jissuggerixxi li jsir major patching fi Triq il-Fieres u Triq is-Sorijiet. Ser nitolbu lill-Perit tal-Kunsill sabiex jagħmel inspection u jroġ stima għal dan il-major patching. Stima Major Patching
- Il-Kunsill qabel ma' dan is-suggeriment.
- vi Rigward il-PV System, is-Seg. Ezek qal li l-Kuntrattur bgħatilna l-applikazzjoni għall-meter sabiex jimtlew skond il-bżonn. PV System
- vii Rigward l-ground 5a-side s-Sindku nforma lill-Kunsill li l-Perit tal-Kunsill intalab jagħmel rapport fuq il-Grawnd. Is-Sindku staqsa lill-Kunsill jekk jsadanittant ix-xibka li hemm mdenda u mqatta' kollha tistax tinqala'. 5aside grawnd
- Il-Kunsill qabel u ssuggerixxa li qabel ma tinqala' nieħdu xi ritratti tagħha hekk kif inhi ħabba l-insurance.
- viii Is-Sindku nforma lill-Kunsill li l-attivitá li ser itella' l-Kappillan fil-grawnd ser tkun bejn id-9 u 10 t'Awwissu 2013. Leja Tarxizata (Kappillan)
- viii.i Is-Sindku nforma lill-Kunsill li dwar ir-razzett li hemm fi Triq San Tumas, l-avukat fformolalna ittra li ser tintbghat lir-residenti tal-akkwata kif ukoll li l-Kunsill b'solidarjeta ma' dawn ir-residenti ser ikun prezenti għad-dehra li jmiss fil-Qorti nhar l-24 ta' Novembru 2013. Fliemkien mas-Sindku ser jattendu s-Seg. Ezek. kif ukoll l-Avukat tal-Kunsill. Razzett fl-akkwata ta' Triq San Tumas
- ix Rigward l-Ingagg ta' skrivana, s-Seg. Ezek. nforma lill-Kunsill li ntbghatu l-applikazzjonijiet relatati lill-ETC ta' tmiem ta' impjeg bħala part-timer u bidu ta' mpjeg bħala full timer u effettivament mill-1 ta' Lulju 2013 is-Sinj. Isabella Formosa bdiet bħala full timer. Ingagg ta' skrivana fuq bażi full time
- x Rigward Jum Hal Tarxien, is-Sindku qal li mar tajjeb u għaz-zjarat fit-tempji kien hemm konkorenza tajba ħafna. Is-Sindku kompla jgħid li għandu l-ħsieb li aktar il-quddiem tittellgħa attivita "Temples By Candle Lights". JHT 2013
- xi Rigward il-korsijiet tal-IKIDS s-Sur F. Agius qal li dawn issa bdew, l-air conditions twaħħlu hekk kif miftiehem ma' TCTC. IKIDS Kors

- xi.i Rigward l-armar ta' dawl fil-gonna, is-Sindku nforma lill-Kunsill li ktibna lid-Dipt Gvern Lokali u dan bgħatilna lura li sabiex ma jkunx hemm konflitt ta' interess, l-aħjar li l-persuna nvoluta b'xi mod toħroġ mill-kamra waqt li l-Kunsill jiddiskuti l-materja relatata.
- xii Is-Sindku nforma lill-Kunsill li rċevajna email mingħand is-Sinj. Josette Darmania bis-sugġett "Plea for Actavis Lifecycle Sponsorship" fejn dawn mingħand kull Kunsill Lokali qed jitolbu donazzjoni ta' €100. Is-Sindku qal li f'dan ir-rigward, is-Seg. Ezek. talab parir lid-Dipt Gvern Lokali.
- xiii Is-Seg. Ezek. nforma lill-Kunsill li rċevajna korrispondenza mingħand is-Segretarja tal-Perit Mintoff dwar il-permess tal-proġett għall-parking f'Luqa Rd fejn din qed tinfurmana li l-Kunsill għandu cans iħallas lill-MEPA l-ammont li gie rivedut sa' mhux aktar tard mis-16 ta' Awwissu 2013. Il-Kunsill qabel unanimament li jħallas l-ammont ta' €2699.82 għal dan il-permess li jibqa' validu sa' tnax-il sena.

Donazzjoni
"Actavis
Lifecycle"

Permess MEPA

3 Affarijiet Finanzjarji – Skeda ta' Pagamenti

Il-Viċi Sindku gibed l-attenzjoni tal-Kunsill li l-kont tal-fuel qed jitla' hafna. Is-Sindku qal li qed nużaw van ieħor li huwa tal-Għaqda li qed isuqu hu sabiex ix-xogħol jinqasam u b'hekk jithaffef iktar. Il-Viċi Sindku qal li skond il-Proċeduri tal-Kunsilli Lokali dan ma jistax isir.

Użu ta' Van
ieħor

Giet ipprezentata il-fattura tal-fuel sabiex il-Kunsill jivverifika d-dettalji skond kif iffirmati. Is-somma hija dik ta' €60.00.

Il-Viċi Sindku staqsa lis-Seg. Ezek. sabiex jintalab il-parir tad-Dipt. Gvern Lokali fuq dan il-każ.

Is-Seg. Ezek. ser jikteb lid-Dipt Gvern Lokali.

Il-Viċi Sindku l-Kav. P. Farrugia ppropona u s-Sur L. Bonavia ssekonda li jekk id-Dipt Gvern Lokali jagħtina ruling pożittiv allura nipproċedu bl-użu tat-tieni van ukoll.

Il-Kunsill approva unanimament l-Iskeda ta' Pagamenti. Din l-iskeda giet iffirmata mis-Sindku s-Sur Joseph Abela, mis-Seg. Ezek is-Sur Paul J. Pace u minn żewġ Kunsillieri.

4 Approvazzjoni tal-Budget 2013

Is-Seg. Ezek. spjega l-Budget kif ppreparat.

Il-Viċi Sindku ppropona u s-Sur L. Bonavia ssekonda sabiex dan ir-Rapport jigi aċċettat kif pprezentat. Il-Kunsill qabel unanimament. Ir-Rapport gie ffirmat mis-Sindku u mis-Seg. Ezek.

5 Skemi tal-Proġetti tal-EU

- i Is-Sindku nforma lill-Kunsill li saret laqgħa fl-ufficini tal-MEUSAC. Dawn infurmawna li peress li jeżistu diversi fondi li l-Kunsilli Lokali jistgħu jibbenefikaw minnhom, talbuna sabiex il-Kunsill tagħna jipprepara lista ta' xogħlijiet/ proġetti li nixtiequ li nidhlu għalihom u ngħaddu homlom sabiex jaraw nistgħux napplikaw għal xi fondi mill-EU. Gie ssuġġerit li jsir:

- Embellishment tal-Village Core
- Embellishment tal-Gonna
- War Shelter ta' wara l-Knisja (Sqaq Brittaniku Nru 1 u 2)

d) Monitoraġġ tal-ambjent/ Emissjonijiet mit-Traffiku
Gie deciz li ngħaddu din il-lista lill-Meusac u nitolbuhom li jattendu għal-laqgħa tal-Kunsill u jispjegawlna l-fatti aħjar.

6 Laqgħa tal-Lokalita'

- i. Is-Seg. Ezek. spjega din f'hiex tikkonsisti. Gie deciz li l-Kunsillieri f'laqgħa oħra li jmiss għandhom jippreparaw u jissottomettu l-programm tagħhom.

7. Rapport tal-Kunsillieri

- i. *Rapport mill-Kunsillier Frans Agius*
Is-Sur Agius ppropona li jsir Kors tal-Parċmina. Dan il-kors ser isir mis-Sinj. Joanne Mifsud. Dan il-Kors jikkonsisti f'4 lezzjonijiet darba fil-gimgħa għal prezz globali ta' €15 kull ras.

Il-Kunsill qabel li jsir dan il-kors.

- ii. *Rapport Mill-Kunsillier Keith Darmanin*
 - ii.i Is-Sur Darmanin qal li l-POOL kemm ta' zghazagh bejn is-16 u -l 25 sena kif ukoll għal-leaders li jixtiequ jieħdu sehem fil-youth exchanges issa nfetaħ.
 - ii.ii L-istudy Visit għall-Portugal thassret.
 - ii.iii Is-Sur Darmanin qal li bħalissa għaddejjja l-Exchange fl-Ingilterra.
 - ii.iv Is-Sur Darmanin qal li kellu laqgħa mal-Ispettur Mercieca fejn sar ftehim li ssir laqgħa għar-residenti.

8 Hwejjeg Oħra

- i Is-Sur L. Bonavia ssuggerixxa li bħala Kunsill nifirhu u nibgħatu lill-Għaqda li kissru r-record tan-nar b'Thomas The Train. Is-Sur K. Darmanin ssekonda.

Il-Kunsill qabel.

- ii Is-Sindku nforma lill-Kunsill li kellna kuntatti ma' TM dwar t-traffiku fl-area ta' Dejma Road. Is-Sindku ssuggerixxa li ssir laqgħa mar-residenti biex nispjegawlhom is-sitwazzjoni u nipproponu li naħa waħda ta' triq tiġi no parking temporanjament sakemm it-TM jizviluppaw l-area ta' Dejma Road kif propost.

Is-Sur L. Bonavia ssekonda.

Il-Kunsill qabel unanimament.

- iii Is-Sindku ppropona li jsir Festa Helu s-Sibt 14 ta' Settembru 2013. L-organizzazzjoni ta' dan il-Festival ser isir mill-kumpanija ANTEtainme. Is-Sindku pprezenta l-programm propost għal din l-attivitá. Il-Kunsill la ser joħrog fondi u anqas ser idahħal għal din l-attivitá'. Dan għall-fatt li ser jinġiebu sponsors. Mal-Kunsill ser jipprova jinvolvi wkoll lill-Għaqdiet tar-raħal.

Il-Kunsill qabel unanimament li din l-attivitá' ssir.

- iv Is-Sindku qal li l-Perit Audrey Testa Ferrata De Noto f'isem it-TM pproponiet traffic management għall-area ta' Triq Dun Guzepp Calleja. Is-Sindku ppropona li ssir laqgħa għar-residenti u ninfurmawhom bil-proposta kif ippreparata mit-TM.

Il-Kunsill qabel.

- v Is-Sindku qal li ġew xi nies mill-MEPA dwar it-Tarxien Local Plan. Gie ssuġġerit li nibgħatu dan id-dokument lill-Kunsillieri u sa laqgħa oħra li jmiss kull Kunsillier jagħti l-kummenti tiegħu.
- vi Is-Sindku ssuġġerixxa li LOOK STAR DANCERS b'kollaborazzjoni mal-Kunsill ittelgħa t-Tarxien Dance Festival fil-grawnd tal-Kunsill. L-ispejjeż involuti m'għandhomx jaqzbu it-€300.

Il-Vici Sindku kkummenta li s-Sindku huwa parti mill-Għaqda tal-Look Star Dancers għall-fatt li dawn jiffurmaw parti mill-Għaqda Kultura u Armar, li s-Sindku huwa l-Kaxxier ta' din l-Għaqda. Is-Sindku nforma lill-Kunsill li l-Look Star Dancers hija Għaqda Awtonoma u li hu m'għadhux jagħmel parti minnha.

Il-Kunsill qabel unanimament.

9 Għeluq tal-Laqgħa

- i Il-laqgħa ntemmet fis-6.00pm.
- ii Laqgħa oħra ser issir nhar il-Ħamis 22 t'Awwissu 2013 fl-4.00pm.


Sur Joseph Abela
Sindku


Sur Paul Pace Dip. B. A. Bus Mangt MBA
Seg. Eżek